

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1593

31-08-2022 - ൽ മറുപടിയ്ക്ക്

ബാല്യശ്ലേരി മണ്ഡലത്തിലെ കേരഗ്രാമം പദ്ധതി

ചോദ്യം	ഉത്തരം
<p align="center">ശ്രീ. കെ.എം.സച്ചിൻദേവ്</p>	<p align="center">ശ്രീ പി. പ്രസാദ് (കൃഷി വകുപ്പ് മന്ത്രി)</p>
<p>(എ) നാളികേര കർഷകരെ സഹായിക്കുന്നതിനും നാളികേര കൃഷി വർദ്ധിപ്പിക്കുന്നതിനുമായി എന്തെല്ലാം നടപടികളാണ് സ്വീകരിച്ചുവരുന്നത്; വിശദമാക്കാമോ;</p>	<p>(എ) കേരകർഷകരെ പ്രോത്സാഹിപ്പിക്കുന്നതിനും കേരകൃഷിയിലൂടെ സുസ്ഥിര വരുമാനം ഉറപ്പാക്കുന്നതിനും കേര വികസന പദ്ധതിയുടെ ഭാഗമായി ഉയർന്ന ഉല്പാദനക്ഷമതയുള്ള ഇനങ്ങൾ നട്ടുപിടിപ്പിക്കുന്നതിനും, മെച്ചപ്പെട്ട പരിപാലനരീതികൾ പ്രാവർത്തികമാക്കുന്നതിനും നടപടികൾ സ്വീകരിച്ചു വരുന്നു. 2022-23 വർഷം കേര വികസന പദ്ധതിയ്ക്കായി 7390 ലക്ഷം രൂപ വകയിരുത്തിയിട്ടുണ്ട്.</p> <p>നാളികേര കർഷകർക്കായി കേരഗ്രാമം പദ്ധതി തെരഞ്ഞെടുത്ത പഞ്ചായത്തുകളിൽ 2014-15 വർഷം മുതൽ കൃഷി വകുപ്പ് നടപ്പിലാക്കി വരുന്നുണ്ട്. തേങ്ങയുടെ ഉൽപ്പാദനവും ഉത്പാദനക്ഷമതയും വർദ്ധിപ്പിക്കുന്നതിനായി രോഗം ബാധിച്ചതും പ്രായം ചെന്നതുമായ തെങ്ങുകൾ വെട്ടിമാറ്റി പുതിയ തൈകൾ നട്ടുക, സംയോജിത കീട-രോഗ നിയന്ത്രണം, സംയോജിത വളപ്രയോഗം, ഇടവിള കൃഷി പ്രോത്സാഹിപ്പിക്കൽ, ജലസേചന സൗകര്യങ്ങൾ മെച്ചപ്പെടുത്തൽ, മൂല്യവർദ്ധിത ഉല്പന്നങ്ങളുടെ പ്രോത്സാഹനം, ഗുണമേന്മയുള്ള തൈകൾ കർഷകർക്ക് ലഭ്യമാക്കുക എന്നിവ ലക്ഷ്യമിട്ടുകൊണ്ട് 250 ഹെക്ടർ തുടർച്ചയായ തെങ്ങുകൃഷിയുള്ള പ്രദേശത്താണ് 2021-22 വരെ കേരഗ്രാമപദ്ധതി നടപ്പിലാക്കിയിട്ടുള്ളത്.</p> <p>2022-23 വർഷം 100.ഹെ. വിസ്തൃതിയിൽ 100 കേരഗ്രാമങ്ങൾ നടപ്പിലാക്കുവാനാണ് നാളികേര വികസന പദ്ധതിയിൽ ലക്ഷ്യമിട്ടിട്ടുള്ളത്. ഇതിനായി 2567 ലക്ഷം രൂപ വകയിരുത്തിയിട്ടുണ്ട്.</p> <p>കൂടാതെ ഈ വർഷം കേര രക്ഷാ വാരം എന്ന പുതിയ ഘടകം നടപ്പിലാക്കാൻ ലക്ഷ്യമിട്ടിട്ടുണ്ട്. അതിൻ പ്രകാരം നാളികേര കൃഷിയുടെ ഉല്പാദനവും</p>

ഉല്പാദനക്ഷമതയും വർദ്ധിപ്പിക്കാനായി പച്ചില വള പ്രയോഗത്തിന് പ്രോത്സാഹനം നൽകുന്നു. പച്ചിലവിത്തിനങ്ങളായ പയർ, ഡയിഞ്ച, ചണമ്പ് എന്നിവ തെങ്ങിൻ ചുവട്ടിൽ ഇട്ടു പൂവിടുന്നതിനു തൊട്ടുമുമ്പായി തെങ്ങിൻ ചുവട്ടിൽ ഇളക്കി ചേർക്കുന്നു. അതുവഴി മണ്ണിന്റെ വളപുഷ്ടി മെച്ചപ്പെടുകയും ഉത്പാദനം വർദ്ധിക്കുകയും ചെയ്യുന്നു. അതുപോലെ പറമ്പുകളിൽ ശീമക്കൊന്ന കമ്പുകൾ നട്ടു പിടിപ്പിച്ച് തോല് വെട്ടി മണ്ണിൽ ചേർക്കുന്നത് മൂലവും മണ്ണിന്റെ വളപുഷ്ടി വർദ്ധിപ്പിക്കുവാൻ സാധിക്കും. കർഷകർക്ക് തെങ്ങിന്റെ മണ്ട വൃത്തിയാക്കലിന്റെ പ്രാധാന്യം, കീടരോഗ നിയന്ത്രണം പ്രത്യേകിച്ച് പ്രധാന കീടങ്ങളായ കൊമ്പൻചെല്ലി, ചെമ്പൻചെല്ലി എന്നിവയുടെ നിയന്ത്രണ മാർഗ്ഗങ്ങൾ ഉൾപ്പെടുത്തിയിട്ടുള്ള പരിശീലന പരിപാടി കൃഷിഭവൻ തലത്തിൽ നടത്തുന്നു. ഇതിനായി 433 ലക്ഷം രൂപ വകയിരുത്തിയിട്ടുണ്ട്.

കേരളകൃഷിയുടെ സമഗ്രവികസനം ലക്ഷ്യമിട്ട് 2018 മുതൽ 2028 വരെയുള്ള കാലഘട്ടത്തിലേക്ക് പ്രാവർത്തികമാക്കാനുള്ള വിവിധ ലക്ഷ്യങ്ങളോടെയാണ് നാളികേര വികസന കൗൺസിൽ സർക്കാർ രൂപീകരിച്ചിരിക്കുന്നത്. ഗുണമേന്മയുള്ള തെങ്ങിൻ തൈകൾ 50% സബ്സിഡി നിരക്കിൽ വാർഡൊന്നിന് 75 എണ്ണം എന്ന നിരക്കിൽ വിതരണം ചെയ്യുന്നതിനുള്ള ഒരു ബൃഹത് പദ്ധതി 'കേരകേരളം സമൃദ്ധകേരളം' എന്ന പേരിൽ സർക്കാർ ആവിഷ്കരിച്ച് നടപ്പിലാക്കി വരുന്നു. 2022-23 വർഷത്തിൽ 1334762 തെങ്ങിൻതൈകൾ നൽകുന്നതിന് ലക്ഷ്യമിട്ടിട്ടുണ്ട്. തെങ്ങിൻ തൈകളുടെ വില, വിതരണ ചെലവ് എന്നിവയ്ക്കായി 820.3191 ലക്ഷം രൂപ നീക്കിവെച്ചിട്ടുണ്ട്. കൂടാതെ തെങ്ങിൻ തൈ ഉല്പാദനത്തിനായി ആറളം ഫാമിന് മൂന്നാം ഗഡു തുകയായ 54.6809 ലക്ഷം രൂപവകയിരുത്തിയിട്ടുണ്ട്. കൃഷി വകുപ്പ് ഫാമുകളിൽ വിത്ത് തേങ്ങാ സംഭരണം, തെങ്ങിൻതൈ ഉല്പാദനം മറ്റു നൂറ്റി ചെലവുകൾക്കുമായി 1730 ലക്ഷം രൂപ നീക്കിവെച്ചിട്ടുണ്ട്.

നാളികേരമൂല്യവർദ്ധിത ഉൽപ്പന്നങ്ങളുടെ സാധ്യത മനസ്സിലാക്കുന്നതിനും കർഷക സംരംഭങ്ങൾ പ്രോത്സാഹിപ്പിക്കുന്നതിനുമായി "വൈഗ" എന്ന പേരിൽ പ്രദർശനവും അന്തർദേശീയ ശില്പശാലയും 2016 മുതൽ കൃഷി വകുപ്പ് സംഘടിപ്പിച്ചു വരുന്നുണ്ട്. മൂല്യവർദ്ധിത സംരംഭങ്ങൾ ആരംഭിക്കുന്നതിനായി സ്കാൾ ഫാർമേഴ്സ് അഗ്രി ബിസിനസ്സ് കൺസോർഷ്യം

		<p>(SFAC) മുഖാന്തിരം പ്രോജക്ട് അധിഷ്ഠിത സഹായവും സാങ്കേതിക സഹായവും നൽകുന്നുണ്ട്. കൂടാതെ കേരഫെഡ് നാളികേര വികസന കോർപ്പറേഷൻ എന്നിവയുടെ ആഭിമുഖ്യത്തിൽ കേരോല്പന്നങ്ങളുടെ ഉത്പാദനവും വൈവിധ്യവൽക്കരണവും വിപണനവും നടത്തുന്നതിലൂടെ കേരകർഷകരെ പ്രോത്സാഹിപ്പിക്കുന്നതിനും നടപടികൾ സ്വീകരിച്ചു വരുന്നു. ഇതിനു പുറമേ കൊപ്ര ഡ്രയർ സ്ഥാപിക്കുന്നതിന് 127 ലക്ഷം രൂപ കേരഫെഡിന് 2021-22 വർഷത്തിൽ നൽകിയിട്ടുണ്ട്.</p>
<p>(ബി)</p>	<p>ബാലുശ്ശേരി മണ്ഡലത്തിൽ ഏതൊക്കെ പഞ്ചായത്തുകളിലാണ് കേരഗ്രാമം പദ്ധതി നടപ്പിലാക്കിയിട്ടുള്ളത്; വ്യക്തമാക്കാമോ;</p>	<p>(ബി) ബാലുശ്ശേരി മണ്ഡലത്തിൽ അത്തോളി, ബാലുശ്ശേരി, കൂരാച്ചുണ്ട്, നടുവണ്ണൂർ, പനങ്ങാട്, ഉണ്ണികുളം, ഉളേളൂരി എന്നീ പഞ്ചായത്തുകളിൽ കേരഗ്രാമം പദ്ധതി നടപ്പിലാക്കിയിട്ടുണ്ട്.</p>
<p>(സി)</p>	<p>കേരഗ്രാമം പദ്ധതിയുടെ വിശദാംശം അറിയിക്കാമോ; പ്രസ്തുത പദ്ധതിയുടെ ആനുകൂല്യം എത്ര വർഷമാണ് കർഷകർക്ക് ലഭിക്കുകയെന്ന് വ്യക്തമാക്കാമോ?</p>	<p>(സി) 2022-23 വർഷത്തിൽ 100 ഹെക്ടറിൽ തെങ്ങ് കൃഷിയുള്ള തുടർച്ചയായ ഭൂപ്രദേശമാണ് ഒരു കേരഗ്രാമമായി കണക്കാക്കുന്നത് . ഇവിടെയുള്ള തെങ്ങ് കൃഷിയുടെ അഭിവൃദ്ധിക്കായി സംയോജിത പരിചരണമുറകൾ, ജലസേചന സൗകര്യം മെച്ചപ്പെടുത്തൽ, ജൈവവള ഉല്പാദനം, തെങ്ങ് കയറ്റുമതികളുടെ വിതരണം എന്നീ സഹായ പദ്ധതികൾ നടപ്പിലാക്കുന്നു. സംയോജിത പരിചരണമുറകളുടെ ഭാഗമായി തടം തുറക്കൽ, കള നിയന്ത്രണം, പുതയിടീൽ, തൊണ്ട് കുഴിച്ചിടീൽ, മണ്ണ് പരിപോഷണ വസ്തുക്കൾ ജൈവ രാസ വളങ്ങൾ, ജീവാണുവളങ്ങൾ എന്നിവയുടെ പ്രയോഗം, പ്രായാധിക്യം വന്ന തെങ്ങ് മുറിച്ച് മാറ്റി മേൽത്തരം തെങ്ങിൻ തൈകൾ വച്ചുപിടിപ്പിക്കൽ, ഇടവിളകൃഷി എന്നിവ നടപ്പിലാക്കുന്നു. ഇതിന് പുറമേ സാധ്യമായ കേരഗ്രാമങ്ങളിൽ മിനി കയർ നിർമ്മാണ സംസ്കരണ യൂണിറ്റുകൾ, കേരാധിഷ്ഠിത മൂല്യവർദ്ധിത ഉല്പന്ന നിർമ്മാണ യൂണിറ്റുകൾ തുടങ്ങിയ സംരംഭങ്ങളും പ്രോത്സാഹിപ്പിക്കുന്നു. ചുവടെ ചേർത്തിരിക്കുന്ന ഘടകങ്ങൾ പ്രദേശിക ആവശ്യാനുസരണം തിരഞ്ഞെടുത്താണ് ആനുകൂല്യങ്ങൾ ലഭ്യമാക്കിയിട്ടുള്ളത്.</p> <p>1. സംയോജിത പരിചരണ മുറകൾ സ്വീകരിക്കുന്നതിന് ഹെക്ടറിന് 25000/- രൂപ പ്രകാരം 100 ഹെക്ടറിന് (ഒരു കേരഗ്രാമത്തിന്) 31.47 ലക്ഷം രൂപ. (സ്റ്റേറ്റ് പ്ലാൻ ഷെയർ 25.67 ലക്ഷം, LSGD ഷെയർ - 5.8 ലക്ഷം)</p> <p>ഇതിൽതാഴെ പറയുന്ന ഘടകങ്ങൾ ഉൾപ്പെടുന്നു.</p>

(a) ഇടയിളക്കൽ, തടം തുറക്കൽ, പുതയിടിൽ - 35 രൂപ/തെങ്ങ്

(b) തൊണ്ട് കുഴിച്ചിടൽ - 50 രൂപ/തെങ്ങ്

(c) ഇടവിളകൃഷി - 6000 രൂപ/ഹെ.

(d) സംയോജിത വളപ്രയോഗം

1. കുമ്മായം - 9 രൂപ/തെങ്ങ്

2. രാസവളം/ജീവാണുവളങ്ങൾ - 20 രൂപ/തെങ്ങ്

3. മഗ്നീഷ്യം സൾഫേറ്റ്/ദിദീയ/സൂക്ഷ്മ മൂലകങ്ങൾ - 3.75 രൂപ/തെങ്ങ്

4. ജൈവവളം - 25 രൂപ/തെങ്ങ്

(e) സംയോജിത കീടരോഗനിയന്ത്രണം

1. സസ്യസംരക്ഷണം - 10 രൂപ/തെങ്ങ്

2. ജൈവിക നിയന്ത്രണോപാധികൾ

പ്രയോഗിക്കുന്നതിന് - 75 രൂപ/തെങ്ങ്

(f) രോഗംബാധിച്ചതും ഉൽപ്പാദനശേഷി നശിച്ച

തെങ്ങ് മുറിച്ചുമാറ്റുന്നതിന് - 1000 രൂപ/തെങ്ങ്

(g) ഗുണമേന്മയുള്ള തെങ്ങിൻ തൈകൾ

നട്ടുന്നതിന് - 60രൂപ/തെങ്ങ്

2. സൂക്ഷ്മ ജലസേചന സൗകര്യമുൾപ്പെടെയുള്ള ജലസേചന സൗകര്യങ്ങൾ സൃഷ്ടിക്കുന്നതിന് ഹെക്ടറിന് 25000/- രൂപ ക്രമത്തിൽ 10 ഹെക്ടറിന് പരമാവധി 2.5 ലക്ഷം രൂപ.

3. 25 തെങ്ങ് കയറ്റ യന്ത്രങ്ങൾ ഒരു യന്ത്രത്തിന് 2000/- രൂപ നിരക്കിൽ വിതരണം.

4. 4 ജൈവ വള ഉൽപ്പാദന യൂണിറ്റുകൾ, ഒരു യൂണിറ്റിന് 10,000/- രൂപ നിരക്കിൽ ആനുകൂല്യം.

5. മൂല്യവർദ്ധിത ഉത്പന്നങ്ങളുടെ യൂണിറ്റ് സ്ഥാപിക്കൽ, മിനികയർനിർമ്മാണ/സംസ്കരണ യൂണിറ്റ് സ്ഥാപിക്കൽ, പഞ്ചായത്തു തല കേര സമിതികൾക്കുള്ള പ്രവർത്തന ചെലവ്, മറ്റു കൂട്ടായ പ്രവർത്തനങ്ങൾക്കായി 3 ലക്ഷം രൂപ.

6. കേര ഗ്രാമവുമായി ബന്ധപ്പെടുള്ള കൃഷി ഭവനുകളുടെ പ്രവർത്തന ചെലവായി 7000/- രൂപ.

7. താൽപ്പര്യമുള്ള കേരഗ്രാമങ്ങൾക്ക് കേരായിഷ്ഠിത മൂല്യവർദ്ധന യൂണിറ്റുകൾ സ്ഥാപിക്കുന്നതിന് SFAC മുഖാന്തിരം പരമാവധി 25 ലക്ഷം രൂപയുടെ പ്രോജക്ട് അധിഷ്ഠിത ധനസഹായം.

അങ്ങനെ ഒരു കേരഗ്രാമത്തിന് ആകെ 56.47 ലക്ഷം രൂപയുടെ പദ്ധതികൾ ആവിഷ്കരിക്കാവുന്നതാണ്. (സ്റ്റേറ്റ് പ്ലാൻ ഷെയർ - 25.67 ലക്ഷം, LSGD ഷെയർ 5.8 ലക്ഷം, SFAC ഷെയർ - 25 ലക്ഷം.)

കേരഗ്രാമം പദ്ധതി മൂന്ന് വർഷങ്ങളിലായിട്ടാണ് ധനസഹായം നൽകിവരുന്നത്.

സെക്ഷൻ ഓഫീസർ